



15. 01. 2026

தலைப்புச் செய்திகள்

1. அறுவடைத் திருநாளாம் பொங்கல் பண்டிகை தமிழகத்தில் பாரம்பரிய உற்சாகத்துடனும் கோலாகலத்துடனும் இன்று கொண்டாடப்படுகிறது.

மதுரை அவனியாபுரத்தில் ஜல்லிக்கட்டு போட்டி விறுவிறுப்பாக நடைபெற்று வருகிறது.

2. நம் தேசம் பன்முகத் தன்மையுடன் வேகமாக வளரும் பொரிய பொருளாதார நாடாக உருவெடுத்துள்ளது என்று பிரதமர் திரு. நரேந்திர மோடி தொரிவித்துள்ளார்.

3. சுயசார்பு பாரத பாதையில் நவீன ராணுவத்தை கட்டமைக்க அரசு உறுதிபூண்டுள்ளதாக பாதுகாப்பு அமைச்சர் திரு. ராஜ்நாத் சிங்கூறியுள்ளார்.

4. வடகிழக்கு பருவமழையால் பாதிக்கப்பட்ட விவசாயிகளுக்கு 111 கோடியே 96 லட்சம் ரூபாய் நிவாரணத் தொகைக்கான அரசாணை வெளியிடப்பட்டுள்ளதாக முதலமைச்சர் திரு.மு.க. ஸ்டாலின் அறிவித்துள்ளார்.

5. ஸிம்பாப்வேயில் நடைபெறும் 19 வயதிற்கு உட்பட்டோருக்கான ஆடவர் உலக கோப்பை கிரிக்கெட் போட்டியில் இந்தியாவிற்கு எதிராக முதலில் விளையாடும் அமெரிக்கா சற்றுமுன் 10 ஓவரில் 2 விக்ரெட் இழப்பிற்கு 31 ரன் எடுத்திருந்தது.

இனி விரிவான செய்திகள்



பொங்கல்

அறுவடைத் திருநாளாம் பொங்கல் பண்டிகை தமிழகத்தில் பாரம்பரிய உற்சாகத்துடனும் கோலாகலத்துடனும் இன்று கொண்டாடப்படுகிறது.

அனைத்து உயிர்களுக்கும் ஆதாரமாக விளங்கும் சூரியனுக்கும், இயற்கைக்கும், உழவுக்கும் நன்றி தெரிவிக்கும் விழாவாக தைமாதம் முதல் நாளான இன்று பொங்கல் பண்டிகையை உலகம் முழுவதும் உள்ள தமிழர்கள் உற்சாகத்துடன் கொண்டாடி வருகின்றனர்.

இந்நன்னாளில், பெண்கள் அதிகாலையிலேயே புத்தாடை அணிந்து, வாசலில் வண்ண கோலமிட்டு, ஆவாரம்பூ, கூளப்பூ, மாவிலை, இஞ்சி மஞ்சள் கொத்து தோரணங்களுடன் புதுப்பானையில் புத்தரிசி பொங்கலிட்டு பழங்கள் கரும்பு ஆகியவற்றை சூரிய பகவானுக்கு படையலிட்டு பொங்கலோ பொங்கல் என உவகையுடன் குலவையிட்டு வழிபட்டு வருகின்றனர்.

கிராமப்புற பகுதிகளில் சிறுபந்தல் போடப்பட்டு கரும்பு தோரணங்களுடன் வண்ண கோலத்தின் நடுவே மண்பானையில் பொங்கலிட்டு மக்கள் கொண்டாடி வருகின்றனர்.

இந்நாளையொட்டி குடியரசு தலைவர் திருமதி திரௌபதி முர்மு, குடியரசு துணை தலைவர் திரு. சி.பி.ராதாகிருஷ்ணன், பிரதமர் திரு. நரேந்திரமோடி, மத்திய இணையமைச்சர் டாக்டர் எல்.முருகன், ஆளுநர் திரு.ஆர்.என். ரவி, முதலமைச்சர் திரு.மு.க.ஸ்டாலின் உள்ளிட்டோர் மக்களுக்கு உளம்கனிந்த பொங்கல் நல்வாழ்த்துக்களை உரித்தாக்கி உள்ளனர்.

காசி தமிழ் சங்கமம் நிகழ்வு கலாச்சார பாிமாற்றத்திற்கான ஒருதுடிப்பான தளமாக உருவெடுத்துள்ளது என பிரதமர் திரு.நரேந்திரமோடி தொிவித்துள்ளார்.

பொங்கல் திருநாளை ஒட்டி பிரதமர் வெளியிட்ட சமூக வலைதளப்பதிவில் நாட்டின் பன்முகத் தன்மையில் ஒற்றுமையை கொண்டாடும் வகையில் மரபுகள், மொழிகள், சமூகங்களை இந்நிகழ்வு ஒன்றிணைப்பதாக குறிப்பிட்டுள்ளார்.



பொங்கல் முதலமைச்சர்

பொங்கலை ஒட்டி முதலமைச்சர் சென்னையில் பாடகர்கள், இசைக் கலைஞர்களுடன் தற்போது கலந்துரையாடி வருகிறார்.

இசை மூலம் நம் பாரம்பரியம் கட்டி காக்கப்படுவதாக முதலமைச்சர் கூறியுள்ளார்.



ராஜேந்திரன்

சேலம் மாவட்டத்தில் பொங்கல் விழாவை மாநில சுற்றுலாத்துறை அமைச்சர் திரு. ராஜேந்திரன் தொடங்கி வைத்தார்.

பாரம்பரியம் மிக்க பரதநாட்டியம், செண்டை மேளம் உள்ளிட்ட பல்வேறு கலை நிகழ்ச்சிகள் நடைபெற்றன.

நாட்டுப்புற கலைஞர்களுடன் இணைந்து வெளிநாட்டு சுற்றுலா பயணிகள் பாரம்பரிய உடை அணிந்து இவ்விழாவில் பங்கேற்றனர்.



எடப்பாடி கே பழனிச்சாமி

சேலம் மாவட்டம் மேட்டூரில் நடைபெற்ற பொங்கல் விழாவில் அஇஅதிமுக பொதுச்செயலாளர் திரு. எடப்பாடி கே பழனிச்சாமி பங்கேற்றார். 108 பெண்கள், பொங்கல் வைத்து இவ்விழாவை சிறப்பித்தனர்.



பொங்கல் மாவட்டங்கள்

கோவையில் உள்ள தமிழ்நாடு வேளாண் பல்கலைக்கழகத்தில், பட்டி பொங்கல் திருவிழா இன்று கோலாகலமாக கொண்டாடப்பட்டதாக எமது செய்தியாளர் தொரிவிக்கிறார்.

.. வாய்ஸ் ..

நெல்லை மாவட்டத்தில் புதுமண தம்பதிகள் வீடுகளில் 3 பானைகள் வைத்து பொங்கலிட்டு கொண்டாடினர்.

தென்காசி மாவட்டத்தில் மக்கள் அனைத்து காய்கறிகளையும் சூரிய பகவானுக்கு படையல் செய்து புதுப்பானையில் பொங்கலிட்டு விழாவை கொண்டாடி மகிழ்ந்தனர்.

கன்னியாகுமாி மாவட்டம் சேகவன் புத்தன்துறை மீனவ கிராமத்தில் உள்ள தூய மாசற்ற இருதய அன்னை தேவாலயத்தில் தொடர்ந்து 59-வது ஆண்டாக மீனவ மக்கள் பொங்கலிட்டு மகிழ்ந்தனர்.

நாகை மாவட்டம் சிக்கல் ஊராட்சியில் நடைபெற்ற சமத்துவ பொங்கல் விழாவில் மாவட்ட ஆட்சித்தலைவர் திரு. ஆகாஷ்பங்கேற்றாஂ.

கிருஷ்ணகிரி மாவட்டம் ஓசூர் உழவர் சந்தையில் மும்மொழி பேசும் மக்கள் விவசாயிகளுடன் இணைந்து பொங்கல் வைத்து மகிழ்ந்ததாக எமது செய்தியாளர் தொரிவிக்கிறாஂ.



கோவில்

பொங்கலை ஒட்டி பல்வேறு திருக்கோவில்களில் சிறப்பு அபிஷேகங்கள் நடைபெற்றன.

ராமேஸ்வரத்தில் நடைபெற்ற மகர சங்கராந்தி நிகழ்ச்சியில் ஆளுநர் திரு. ஆர்.என். ரவி பங்கேற்றாஂ.

திருவாரூர் மாவட்டம் மன்னாஂகுடி ஹரித்ரா நதி தெப்பக்குளத்தில் மகர சங்கராந்தியை ஒட்டி தீர்த்தவாஂரி இன்று வெகு சிறப்பாக நடைபெற்றது.

ஈரோடு மாவட்டம், புஞ்சை புளியம் பட்டி அருள்மிகு செளடேஷ்வரி அம்மன் திருக்கோவில் திருவிழா, சக்தி அழைத்தல் நிகழ்ச்சியுடன் இன்று கோலாகலமாக தொடங்கியது.

தஞ்சை மாவட்டம் கும்பகோணம் சாரங்கபாணி சுவாமி ஆலயத்தில் தை பொங்கல் தேரோட்டம் இன்று வெகுவிமாிசையாக நடைபெற்றது.

ராணிப்பேட்டை மாவட்டம் சோழிங்காில் உள்ள ஸ்ரீ யோக நரசிம்மர் திருக்கோவில் ஆண்டாள் திருக்கல்யாண உற்சவத்தின் நிறைவு நாளான இன்று சிறப்பு அபிஷேகங்கள் நடைபெற்றன.



ஜல்லிக்கட்டு

பொங்கலை ஒட்டி மதுரை அவனியாபுரம் ஜல்லிக்கட்டு போட்டி தற்போது சிறப்பாக நடைபெற்று வருவதாக எமது செய்தியாளர் தொரிவிக்கிறாஂ.



பிரதமர்

இந்திய ஜனநாயகத்தில் மகளிர் பரிதிநிதித்துவம் முக்கிய தூணாக திகழ்கிறது என பிரதமர் திரு. நரேந்திர மோடி தொரிவித்துள்ளார்.

காமன்வெல்த் நாடுகளின் நாடாளுமன்ற அவைத் தலைவர்கள் 28-வது மாநாட்டை புதுதில்லியில் இன்று தொடங்கிவைத்து பேசியஅவர், கிராமப்புற உள்ளாட்சி அமைப்புகளில் 15 லட்சம் பெண் பிரதிநிதிகள் உள்ளதை சுட்டிக்காட்டினார்.

நாடுமுழுவதும் நூற்றுக்கணக்கான மொழிகள் பேசப்படுவதை எடுத்துரைத்த பிரதமர் அனைவரையும் உள்ளடக்கிய தன்மை மற்றும் முழுமையான தன்மை ஆகியவை இந்திய ஜனநாயகத்தின் உண்மையான பலம் என பிரதமர் கூறினார்.

நம் தேசம் பன்முகத் தன்மையுடன் வேகமாக வளரும் பொரிய பொருளாதார நாடாக உருவெடுத்துள்ளது என்று பிரதமர் தொரிவித்துள்ளார்.

எவ்வித பாகுபாடுமின்றி கடைக்கோடி மக்களுக்கும் அரசின் நலத்திட்டங்களை கொண்டு சேர்ப்பது தான் இந்திய ஜனநாயகம் என குறிப்பிட்ட பிரதமர், கடந்த சில ஆண்டுகளில் 25 கோடி மக்கள் வறுமையிலிருந்து மீண்டுள்ளதாக எடுத்துரைத்தார்.

UPI நடைமுறை உலகின் மிகப்பொரிய டிஜிட்டல் கட்டண முறையாக இருப்பதை குறிப்பிட்டார்.

தென்னாடுகளின் பிரச்சனைகளுக்கு இந்தியா எப்பொதும் வலுவாக குரல் எழுப்பி வருவதாகவும் கூறினார்.

இந்நிகழ்ச்சியில் பேசிய மக்களவைத் தலைவர் திரு.ஓம்பிர்லா, செயற்கை நுண்ணறிவு, சமூக ஊடகங்கள், ஜனநாயக நிறுவனங்களின் செயல் திறனை மேம்படுத்தியுள்ளதாக எடுத்துரைத்தார்.

இதனிடையே ஸ்டார்அப் இந்தியா முன்முயற்சியின் 10 ஆண்டு கால கொண்டாட்ட நிகழ்வில் புதுதில்லியில் பிரதமர் நாளை பங்கேற்கிறார்.



தேசிய ராணுவ தினம்

78-வது தேசிய ராணுவ தினம் இன்று கொண்டாடப்படுகிறது.

இந்நாளையொட்டி குடியரசு தலைவர் திருமதி. திரௌபதி முர்மு வெளியிட்ட செய்தியில் நமது துணிச்சலான வீரர்கள், முன்னாள் இராணுவ வீரர்கள் அவர்தம் குடும்பத்தினருக்கு வாழ்த்துக்களை தொவித்துக் கொண்டதோடு தேசமே முதன்மை என்ற அவர்களின் அசைக்க முடியாத உணர்வு ஒவ்வொரு இந்தியருக்கும் தொடர்ந்து ஊக்கமளிப்பதாக கூறியுள்ளார்.

பிரதமர் வெளியிட்ட செய்தியில் ராணுவத்தினரின் வீரம், தியாகத்தை குறிப்பிட்டதோடு, அவர்களது தன்னிகரற்ற சேவைக்கு நாடு தலைவணங்குவதாக கூறினார்.

நாட்டின் இறையாண்மை மற்றும் ஒருமைப்பாட்டை காப்பதில் ராணுவத்தின் அசைக்கமுடியாத துணிச்சல் தியாகம், தளராத அர்ப்பணிப்பிற்கு தேசம் வணக்கம் செலுத்துவதாக பாதுகாப்பு துறை அமைச்சர் திரு.ராஜ்நாத் சிங் எடுத்துரைத்தார்.

சுயசார்பு பாரத பாதையில் நவீன ராணுவத்தை கட்டமைக்க அரசு உறுதியூண்டுள்ளதாக அமைச்சர் கூறினார்.

ராணுவத்தின் வலிமையை பறைசாற்றும் வகையில் ராஜஸ்தான் மாநிலம் ஜெய்ப்பூரில் நடைபெற்ற ராணுவ தின அணிவகுப்பில் இராணுவ தளபதி ஜென்ரல் உபேந்திர துவேதி அணிவகுப்பு மரியாதையை ஏற்றுக்கொண்டார்.

இன்று மாலை நடைபெறும் நிகழ்ச்சியில் பாதுகாப்புத்துறை அமைச்சர் பங்கேற்கிறார்.



முதலமைச்சர்

தமிழ்நாட்டில் 2025-26-ம் ஆண்டு வடகிழக்கு பருவமழைக் காலத்தில் கனமழை புயலால் பாதிக்கப்பட்ட ஒருலட்சத்து 39 ஆயிரம் ஏக்கர் வேளாண் மற்றும் தோட்டக்கலை பயிர்களுக்கு நிவாரணத் தொகையாக 111 கோடியே 96 லட்சம் ரூபாய் ஒப்பளிப்பு செய்து அரசாணை வெளியிடப்பட்டுள்ளதாக முதலமைச்சர் திரு. மு.க.ஸ்டாலின் அறிவித்துள்ளார்.

இன்று அவர் வெளியிட்டுள்ள அறிக்கையில் இதன் மூலம் திருச்சி, அரியலூர், நாகை, புதுக்கோட்டை உள்ளிட்ட 33 மாவட்டங்களை சார்ந்த 84 ஆயிரத்து 848 விவசாயிகளின் வங்கி கணக்குகளில் இத்தொகை நேரடியாகவரவு வைக்கப்படும் என்றா஁்.

இம்மாவட்டங்களில் 33 சதவிகிதத்திற்கும் அதிகமாக பாதிக்கப்பட்ட பயி஁் பரப்பு கணக்கெடுக்கப்பட்டு அதனடிப்படையில் மாவட்ட ஆட்சியர்களிடமிருந்து கருத்துரு பெறப்பட்டதாக முதலமைச்சர் கூறியுள்ளா஁்.



பொரிய கருப்பன்

சிவகங்கை மாவட்டம் சிராவயல் கிராமத்தில் நடைபெறவுள்ள மஞ்சவிரட்டு நிகழ்ச்சிக்கான முன்னேற்பாட்டு பணிகள் தொடர்பாக மாநில கூட்டுறவுத்துறை அமைச்சர் திரு. பொரிய கருப்பன், ஆட்சித்தலைவர் திருமதி. பொற்கொடி, அரசு அலுவலர்களுடன் ஆய்வு மேற்கொண்டா஁்.

பின்னர் செய்தியாளர்களிடம் பேசிய அமைச்சர் நாளையநாள் நடைபெறவுள்ள இந்த மஞ்சவிரட்டின் போது மாடுபிடி வீரர்கள், மாட்டின் உரிமையாளர்கள் உள்ளிட்டோ஁் அரசின் வழிகாட்டு நெறிமுறைகளை முறையாக கடைப்பிடித்து ஒத்துழைக்க வேண்டுமென கேட்டுக்கொண்டா஁்.

தமிழர்களின் வீரவிளையாட்டை எவ்வித இடையூறுமின்றி சிறப்பாக நடத்த அனைத்து நடவடிக்கைகளும் மேற்கொள்ளப்பட்டுள்ளதாகவும் அமைச்சர் கூறினா஁்.



மதிவேந்தன்

நாமக்கல் மாவட்டம் ஜேடர்பாளையம் காவி஁ரி ஆற்றில் தடுப்பணை அமைத்த அல்லா஁ இளைய நாயக்கர் பிறந்தநாள் அரசு விழாவாக இன்று கொண்டாடப்படுவதை ஒட்டி மாநில அமைச்சர் டாக்டர் மதிவேந்தன் அன்னாரது திருவுருவச் சிலைக்கு மாலை அணிவித்து மாரியாதை செலுத்தினா஁்.

மாவட்ட ஆட்சித்தலைவர் திருமதி. துர்கா மூர்த்தி உள்ளிட்டோ஁் இந்நிகழ்வில் பங்கேற்றனர்.



பென்னி குயிக்

முல்லை பொரியாறு அணையை கட்டிய கர்னல் ஜான் பென்னி குயிக்கின் 185-வது பிறந்த நாள் இன்று கொண்டாடப்படுவதை ஒட்டி தமிழக அரசின் சார்பில் லோயர் கேம்பில் அன்னாரது மணி மண்டபத்தில் உள்ள சிலைக்கு தேனி மாவட்ட ஆட்சித்தலைவர் திரு. ரஞ்சித்சிங் மாலை அணிவித்து மாரியாதை செலுத்தினார்.

விழாவை முன்னிட்டு லோயர் கேம்ப் முதல் பென்னிகுயிக் மண்டபம் வரை கரகாட்டம், ஓயிலாட்டம், மயிலாட்டம், தேவராட்டம், சிலம்பம் உள்ளிட்ட பாரம்பரிய கலை நிகழ்ச்சிகளுடன் ஊர்வலம் நடைபெற்றது.



பேட்மிட்டன்

புதுதில்லியில் நடைபெறும் இந்திய ஒப்பன் பேட்மிட்டன் காலிறுதிக்கு முந்தைய சுற்று ஆட்டங்களில் இன்று ஆடவர் ஒற்றையர் பிளாிவில் H.S. பிரணாய், லக்ஷ்யாசென் ஆகியோர் களமிறங்குகின்றனர்.



கிரிக்கெட் - 19

ஸிம்பாப்வே புலவாயோவில் நடைபெறும் 19 வயதிற்கு உட்பட்டோருக்கான ஆடவர் உலக கோப்பை ஒருநாள் சர்வதேச கிரிக்கெட் குரூப் A பிளாிவில் இந்தியாவிற்கு எதிராக முதலில் விளையாடும் அமெரிக்கா சற்றுமுன் 12 ஓவரில் 3 விக்கெட் இழப்பிற்கு 34 ரன் எடுத்திருந்தது.



இத்துடன் இந்த செய்தியறிக்கை முடிவடைந்தது.

